

TeleBetlem

Tbaxxejt għax saħhartni
Kif rajtek hemm maqful
Sthajjilni prezenti
Fl-imghoddi u fit-tul.

Għax f' moħhi dlonk telgħet
il-ġrajja ta' Betlem,
il-ġrajja tal-fidwa
wahedha titkellem.

Kif Alla sar bniedem
twieled bhala l-bnedmin
kellu bzonn il-ħniena
magħdud mal-imsejknin.

Ġuzeppi w Marija
billejl ifittxu kenn,
Ġesù se jitwieled
hemm qalb li tassew tħenn?

Inqalgħet il-mara
ix-xwejjha tal-isqaq,
Dur 'l hawn, l'hemm u fl-aħħar
Rat dawl ckejken fix-xaqq.

Hekk kif resqet sewwa
Intebħet li kien għar,
Ħadet lil Marija
Urietha l-post bin-nar.

Li fih kellha twelled
Lil Alla l-Feddej
U Ġuzeppi sieket,
Ħejja fiss ta' qaddej.

U twieled it-tifel
l-aṅgli ilkoll għannew,
magħhom ġew ir-rgħajja
bil-ferħ tagħhom tqawwew.

Għax minn dik il-kaxxa
Smajt il-ħelwa għajta:
Sebħ lil Alla l-ġholi
Sliem lir-rieda tajba!

U ma din il-kelma
Ippruvajt nitla' l fuq,
Imma l-piż kien ċomba

Kollox irrid induq!

Imma fl-aħħar seħħli
Inqum fuq riglejja,
Biex hekk għal darb'ohra
Rajt quddiem għajnejja.

Lilek o presepju
ili qiegħed tkellem,
mit-televiżjoni
ħelu telebetlem!